

Şatlanmak baýram gününde-de bize ýat!

Category: Kitapcy, Publisistika, Sözler

написано kitapcy | 24 января, 2025

Şatlanmak baýram gününde-de bize ýat! ŞATLANMAK BAÝRAM GÜNÜNDE-DE BIZE ÝAT!

Şu gün mübäreke Remezan baýramynyň birinji günü... Baýram gününde şatlanmaly, ýüzler gülmeli, begenmeli.

Eýsem şatlanýarysmy, begenýärismi?

Ýok! Şatlanmak, begenmek diýen zat bize ýat!

Adamlaryň boýny бүкүк, жүбүси boş, gapjygynda it uwlaýar!

Köp kişi «Baýram bolanda bize näme, ýüregimize gan damýar!» diýýär...

* * *

Ýurdumyzyň adamlaryna näme boldy? Nämüçin olar özlerini şular ýaly derejede betbagt duýýarlar?

Nämüçin toparlara bölündik, ownadyk?

Nämüçin adamkärçilikden binesip galanlar ýaly biri-birimiz bilen gyrlyşýarys?

Aýal-gyzlara garşy edilýän jenaýatlar näme sebäpli azalanok?

Aýal-gyzlara garşy edilýän zorluk-sütemiň önüni almagy maksat edinýän Halkara Stambul şertnamasy näme sebäpli goýbolsun edildi?

Negözel döp-dessurlarymyza, ýörelgelerimize näme boldy?

Ynançlarymyz gowşap, ähli ajaýyplyklar unduldymy ýa?

* * *

Pul üçin, wezipe üçin ar-namysyny we mertebesini aýak astyna alanlar köpeldi.

Her dürli peslige gujagyny gerenler jemgyýeti Allanyň adyny öňe tutup aldamagy «girdeji çeşmesine» öwürdiler.

Döwrebaplykdan daşlaşdyk! Adamlaryň çekýän gaýgy-hasratlaryna

biparhlaşdyk.

Bize bu ýurdy peşgeş etmek üçin ganlaryny döken Atatürk we onuň egindeşleri şu günleri görseler dagy näme diýerlerdi?

Iňlis ýazyjysy George Orwell şu sözleri göýä şu günüň Türkiýesi üçin aýdan ýaly:

«Hemmeler deň ýaradylypdyr, emma käbirleri has deň!»

Hawa, ýurdumyzda şugünki gün hemme adamlar deň, emma köşgüň adamlary has beter deň!

* * *

“Alla hak we adalat bilen edara edenleri söýýär” (Kurany Kerimiň «Nisa» süresiniň 135-nji aýaty)

Ähli döwlet ýolbaşçylarynyň bu sözi unutmazlygy gerek.

Köşkäjiler baş-üç manat hak-heşdek alýanam bolsalar, biziň hiç kimiň pulunda gözümüz ýogam welin, şonda-da...

Bahalaryň keyigiň şahyna çykandygy sebäpli horlanýan pensionerleriň we ähli pes aýlyklylaryň göz önüne tutulmagyny, olara maddy zulum edilmezligini isleýäris.

Şu gün mübärek Remezan baýramy... Bar bolan ähli kynçylyklara garamazdan «Allatagala dogrularyň ýardamçysydyr, hemmãñiziň baýramyňyz gutly bolsun» diýýäris.

• Teleýaýlymlardaky nahar mahabatlary!

Orduly şahyr Ali Öztürk teleýaýlymlarda adamlaryň işdäsini ymsyndyrýan iýme-içme mahabatlaryny şu setirler bilen ýazgarylýar:

*Mahabatda şöhlatlary gyzardylýar nar ýaly,
Pikir edýäň mugtdyr, näme gapsaň kär ýaly.*

*Sa:çda duran şöhlata çakylýar üç ýumurtga
«Noş bolsun» diýişip, uly iliniň ortasynda!*

Mümkin bolsa, eger-de, ýaýratjaklar her gezek

Ys-tagamyn şöhlatyň şekili bilen her ýere.

Mahabatda görülen gowrulanja şöhlaty,

Düýşünde iýýär diňe garyplaryň çagasy.

Ortagürp ýaşaýanam nädip alsam diýip dur,

*Mahabata seredip ýöne gury tamşanyar...
Öwende şöhlatlaryň lezzetini, tagamyn,
Pikir ediň, garyp külbede aş saýlaýan zenany.
Adamsy nädip alsyn? Hiç kim etmez mürähet,
Beýler, günädir günä, etmäh beýle mahabat!*

• **HENEK: Eneleriň çilesi!**

Nasreddin Ependiniň iki sany kämillik ýaşyna ýeten ogly bar eken... Ol ilki uly oglunyň ýanyna baryp, hal-ahwal soraşypdyr. Ogly aýdypdyr:

– Töwekgelçilik edip, bar pulumy kerpije goýdum, kaka. Guýan kerpiçlerimi günüň aşagynda guradýaryn. Emma guramanka ýagyş ýagaýsa, waý ejemiň gününe! Göni batýan!

Ependi ikinji oglunyň ýanyna gidipdir:

– Işler neneň, oglum?

Ogly:

– Töwekgellik edip, bolanja puluma bugdaý alyp ekdim. Emma ýagyş ýagmasa, eken ekinim boý almaz, waý ejemiň gününe! Göni batýan! – diýipdir.

Ependi öýüne gelende, aýaly sorapdyr:

– Ýeri, oğlanlar neneň?

– Biri umydyny ýagyşyň ýagmasyna, beýlekisi-de ýagmazlygyna baglapdyr. Ýagyş ýagsa-da, ýagmasa-da, biriniň ejesi aglamaly boljak. Ýagny, sen aglamaly bolarsyň, keýwany!

• **GÜNÜŇ SÖZI**

Kemçilikleriň iň ulusy öz kemçiligiňden bihabar bolmakdyr!

Rahmi TURAN.

«SÖZCÜ» gazeti, 02.05.2022 ý. Publisistika